

हाईकोर्ट ने हुक्का बार को लेकर स्पष्ट की नीति

# प्रतिबंधित सामग्री या तंबाकू का उपयोग नहीं तो कोई कार्रवाई नहीं

जबलपुर। मप्र हाईकोर्ट ने अपने एक आदेश में साफ किया कि यदि हुक्के में किसी भी तरह की प्रतिबंधित सामग्री या तंबाकू का उपयोग नहीं किया जा रहा है, तो जिला प्रशासन उसके संचालन पर कोई दंडात्मक कार्रवाई नहीं कर सकता। जस्टिस बीपी शर्मा की सिंगल बेंच ने यह निर्देश दिए। मामला जबलपुर की एक निजी होटल की ओर से दायर याचिका से संबंधित था। होटल प्रबंधन ने हबल और फ्लेवर्ड हुक्का चलाने की अनुमति के लिए कोर्ट की शरण ली थी। याचिकाकर्ता की ओर से दलील दी गई कि सार्वजनिक स्थानों पर केवल उन्हीं हुक्कों पर प्रतिबंध लागू होता है जिनमें तंबाकू या अन्य नशीले पदार्थों का इस्तेमाल होता है। चूंकि उनके होटल में केवल हबल हुक्के का उपयोग किया जाएगा, इसलिए यह कानून के दायरे में आता है। कोर्ट ने यह



भी साफ किया है कि प्रशासन को समय-समय पर निरीक्षण करने की स्वतंत्रता रहेगी ताकि यह सुनिश्चित किया जा सके कि हुक्के में तंबाकू युक्त प्रतिबंधित सामग्री का उपयोग तो नहीं हो रहा।

## अवैध पिस्टल रखने वाले को तीन माह का कारावास

जबलपुर। जिला अदालत ने अवैध पिस्टल रखने के आरोपी जबलपुर निवासी तुषार पटेल का दोष सिद्ध पाया। अपर सत्र न्यायाधीश चंद्रकिशोर बारपेटे की अदालत ने इसी के साथ आरोपी को तीन माह के कारावास की सजा सुना दी। साथ ही तीन हजार रुपये जुर्माना लगाया। अभियोजन की ओर से अपर लोक अभियोजक राजकुमार गुप्ता ने पक्ष रखा। उन्होंने दलील दी कि 31 दिसंबर, 2021 को विक्की पटेल अपने मोहल्ले में घूम रहा था। तभी तुषार पटेल वहां आकर पुरानी रंजिश पर उसे गाली-गलौच करने लगा। उसने गाली देने से मना किया, तो उसे जान से मारने की नीयत से तुषार पटेल ने अपने पास रखी पिस्टल निकालकर उसके उपर फायर किया था। लिहाजा, लार्डगंज द्वारा आरोपी तुषार पटेल को गिरफ्तार कर उससे पिस्टल व दो जिंदा कारतूस जप्त किए।

# मृत्युपूर्व बयान प्रस्तुत नहीं करना अभियोजन की बौद्धिक बेईमानी

जबलपुर।

मप्र हाईकोर्ट ने राज्य शासन की ओर से दायर वह अपील निरस्त कर दी, जिसमें पत्नी की जलने से हुई मौत के बाद गैर-इरादतन हत्या और दहेज उत्पीड़न के मामले में आरोपी पति को ट्रायल कोर्ट द्वारा दोषमुक्त किए जाने को चुनौती दी गई थी। जस्टिस विवेक अग्रवाल व जस्टिस रामकुमार चौबे की डिवीजन बेंच ने अपने आदेश में कहा कि रिकार्ड देखने के बाद हम निराश हैं कि अभियोजन कितना बौद्धिक बेईमान हो सकता है। दरअसल, पत्नी-निवासी कविता विश्वास को जलने के कारण 30 मई 2020 को अस्पताल में भर्ती किया गया था। उसने अपने मृत्युपूर्व बयान में कहा गया उस पर गर्म चाय गिर गई थी। इसके लिए कोई जिम्मेदार नहीं है। महिला की उपचार के दौरान 26 जून, 2020 को उनकी मौत

हो गई। पुलिस ने पति प्रकाश विश्वास के विरुद्ध गैर-इरादतन हत्या और दहेज उत्पीड़न प्रकरण दर्ज कर न्यायालय में चालान पेश किया था। न्यायालय ने प्रकरण की सुनवाई करते हुए आरोपित को दोषमुक्त कर दिया था। हाई कोर्ट ने अपने आदेश में कहा कि महिला के बयान उसके माता-पिता और भाई की मौजूदगी में दर्ज किए गए थे। लेकिन अभियोजन ने यह बयान ट्रायल कोर्ट में पेश नहीं किया। हमारी राय है कि दोषमुक्त करने के आर्डर के विरुद्ध राज्य ने दूसरी अपीलों की तरह, यह अपील भी बिना सोचे-समझे दायर की है। हमने सरकारी वकील से अपील वापस लेने पर विचार करने के लिए कहा था, लेकिन उन्होंने कहा कि मौजूदा अपील वापस लेने के लिए कोई निर्देश नहीं है। हाई कोर्ट ने सुनवाई के बाद अपील को निरस्त कर दिया।

हाई कोर्ट ने तल्लख टिप्पणी के साथ निरस्त की राज्य की अपील

# मुख्य सचिव सभी जिले के पेंशन अधिकारियों को सुप्रीम कोर्ट के दिशा-निर्देशों से अवगत कराएं

जबलपुर।

मप्र हाईकोर्ट ने प्रदेश में तृतीय व चतुर्थ श्रेणी कर्मियों से सेवानिवृत्ति के बाद रिकवरी निकालने के मामले में महत्वपूर्ण फैसला दिया है। दरअसल, सुप्रीम कोर्ट ने हाईकोर्ट के स्पष्ट निर्देशों के बावजूद पेंशन अधिकारी नियमित रूप से पीपीओ जारी करते समय वसूली के आदेश पारित करते हैं। जस्टिस एमएस भट्टी की सिंगल बेंच ने मुख्य सचिव को आदेश दिए हैं कि वे सभी जिले के पेंशन अधिकारियों को सुप्रीम कोर्ट के दिशा-निर्देशों से अवगत कराएं। कोर्ट ने कहा कि मुख्य सचिव उक्त आदेश का पालन सुनिश्चित कराएं, ताकि भविष्य में अनावश्यक मुकदमेबाजी से

तृतीय व चतुर्थ श्रेणी कर्मियों से सेवानिवृत्ति के बाद रिकवरी निकालने के मामले में हाईकोर्ट का अहम निर्देश

बचा जा सके।

जबलपुर निवासी रोहणी प्रसाद पटेल की ओर से अधिवक्ता सचिन पांडे ने पक्ष रखा। उन्होंने बताया कि याचिकाकर्ता 2017 में सब-इंस्पेक्टर के पद से सेवानिवृत्त हुआ। सेवानिवृत्ति के बाद रिकवरी निकाल दी। उन्होंने दलील दी कि सुप्रीम कोर्ट के रफीक मसीह और हाईकोर्ट के जगदीश प्रसाद के प्रकरण में स्पष्ट आदेश हैं कि सेवानिवृत्ति के बाद रिकवरी नहीं निकाली जा सकती, भले ही सेवा के दौरान अंडरटेकिंग भरी हो। कोर्ट ने याचिकाकर्ता के खिलाफ रिकवरी आदेश निरस्त कर दिया। कोर्ट ने कहा कि यदि याचिकाकर्ता से वसूली की गई है तो 6 फीसदी ब्याज के साथ उसे 60 दिन के भीतर लौटाएं।

## भाजपा कार्यालय में पुष्पांजलि आज

जबलपुर। संत विद्वान जी की जयंती के अवसर पर कल रविवार 1 फरवरी को प्रातः 11 बजे भाजपा कार्यालय रानीताल में पुष्पांजलि अर्पित की जाएगी। भाजपा जिला अध्यक्ष रत्नेश सोनकर ने सभी से उपस्थिति की अपील की है।

## मैराथन बैठक: निगमायुक्त ने अधिकारियों को दिये कड़े निर्देश

# विकास कार्यों और स्वच्छता में ढिलाई बर्दाश्त नहीं

जबलपुर।

नगर निगम आयुक्त रामप्रकाश अहिरवार ने शनिवार को अधिकारियों सहित टेकेदार व कन्सल्टेंट की लम्बी बैठक ली, लगभग 6 घंटे तक चली लम्बी बैठक में निगमायुक्त ने विभिन्न विभागों की बारी बारी से समीक्षा की। उन्होंने स्पष्ट निर्देश दिये कि विकास कार्यों में ढिलाई बर्दाश्त नहीं की जाएगी। सभी संबंधित विभागीय अधिकारियों को निर्देशित किया कि सभी अधिकारी अपने अपने विभाग से संबंधित प्रस्तावित एवं प्रचलित कार्यों को गंभीरता के साथ उच्चगुणवता और समय सीमा में पूर्ण कराएं। कार्यों में लापरवाही करने वाले अधिकारियों कर्मचारियों तथा टेकेदारों के विरुद्ध कड़ी कार्रवाई की जाएगी। निगमायुक्त ने अमृत फेस 1 एवं 2 के कार्यों की समीक्षा कर तेजगति से काम करने के



निर्देश दिये। उन्होंने समीक्षा बैठक के दौरान पी.एम. स्वनिधि योजना के कार्यों की भी समीक्षा की और कार्यों में और गति लाने के निर्देश दिये। उन्होंने अधिकारियों कर्मचारियों से संबंधित लंबित प्रकरणों का निराकरण कराने तथा न्यायालयीन प्रकरणों पर भी विधिबद्ध कार्य करने के निर्देश दिये।

फील्ड पर उतरेंगे बड़े

उपायुक्त और सहायक आयुक्तों को अपने-अपने प्रभार वाले क्षेत्रों और वार्डों का नियमित भ्रमण करने के भी निर्देश दिए।

चंडालभाटा प्रकरण का जल्द होमा निराकरण

बैठक में लंबे समय से लंबित चंडालभाटा के प्रकरणों पर भी विशेष चर्चा हुई। आयुक्त ने इन मामलों के त्वरित निराकरण के लिए वरिष्ठ अधिकारियों को जिम्मेदारी सौंपी है। बैठक में समस्त अपर आयुक्त, उपायुक्त, सहायक आयुक्त, अधीक्षण यंत्रों, कार्यपालन यंत्रों, सभी विभागीय प्रमुख आदि उपस्थित रहे।

## देह व्यापार में लिप्त विदेशी महिला गिरफ्तार



जबलपुर। इन दिनों विदेश से आकर विदेशी महिलाएं और युवतियां देह व्यापार में लिप्त पाई जा रही हैं ताना मामला सामने आया है थाना मादोताल की गैंग सिटी में जहां पर उज्जैकिराम की एक युवती को देह व्यापार करने के मामले में महिला थाना पुलिस ने गिरफ्तार किया है दरअसल महिला थाना प्रभारी को कुश्किर से सूचना मिली कि गैंग सिटी में रहने वाला शिव चौधरी अपने मकान में देह व्यापार कर रहा है जिस सूचना पर महिला थाना प्रभारी और कानून श्राव की टीम ने अचानक उसके मकान में दखिख दी जहां पर उज्जैकिराम की युवती सहित एक अन्य युवती देह व्यापार करती रंगे हाथ पकड़ी गई जिन्हें पुलिस ने थाने लाकर पूछ ताछ की जिससे विदेशी युवती ने बताया कि वह दिल्ली से जबलपुर आई है और इंडिया का कौनसी ठेका कमाने के लिए उसने शिव चौधरी के साथ देह व्यापार करने की योजना बनाई और वह यह कार्य क्यों लंबे समय से कर रही है इधर महिला थाना पुलिस देह व्यापार करती पकड़ी गई विदेशी महिला से उसका पासपोर्ट सहित भारत आने और जाने के दस्तावेज खंगलने में जुट गई है।

# केंद्रीय आम बजट का सीधा प्रसारण आज

जबलपुर। देश का आम बजट 2026 को केंद्रीय वित्त मंत्री श्रीमती निर्मला सीतारमण कल रविवार 1 फरवरी को संसद में पेश करेंगी। भारतीय जनता पार्टी जबलपुर महानगर द्वारा केंद्रीय बजट का सीधा प्रसारण कल रविवार को प्रातः 10 बजे से रानीताल स्थित भाजपा कार्यालय सहित महानगर के सभी 18 मंडलों में किया जायेगा, बजट को क्षेत्रीय जनों के साथ जनप्रतिनिधि, पार्टी पदाधिकारी एवं भाजपा कार्यकर्ता देखेंगे। भाजपा जिला अध्यक्ष रत्नेश सोनकर ने सभी से उपस्थित होकर बजट का सीधा प्रसारण देखने की अपील की है।

## राधास्वामी सत्संग के लिए श्योदासपुरा पदमपुरा स्टेशन पर चार ट्रेनों का अस्थायी ठहराव उधना-अयोध्या कैंट मध्य साप्ताहिक स्पेशल ट्रेन का संचालन भी जारी

जबलपुर। राधास्वामी वार्षिक सत्संग (03-04 फरवरी 2026) के अवसर पर पश्चिम मध्य रेल ने श्योदासपुरा पदमपुरा स्टेशन पर यात्रियों की सुविधा हेतु चार ट्रेनों को 2 मिनट का अस्थायी ठहराव देने का निर्णय लिया है। इसमें कोटा-सिरसा एक्सप्रेस (19807, 19813), कोटा-श्रीगंगानगर एक्सप्रेस (22981) और झालावाड़ सिटी-श्रीगंगानगर एक्सप्रेस (22997) शामिल हैं। साथ ही उधना-अयोध्या कैंट साप्ताहिक स्पेशल ट्रेन (09093/09094) का संचालन 13 फरवरी से 28 मार्च 2026 तक किया जाएगा। इस ट्रेन का संत हिरदाराम नगर और बीना स्टेशनों पर ठहराव यात्रियों के लिए उपलब्ध रहेगा। ट्रेन में एसी-3 टियर, स्लीपर और जनरल कोच सुविधा मौजूद रहेगी।



# गुप्त नवरात्रि में 151 मातृ शक्तियों का सुहागलों समारोह आयोजित

श्री दस मुखी माता महाकाली मठ, गोल बाजार में पूजन, हवन और मंडारे के साथ आयोजन

जबलपुर। श्री दस मुखी माता महाकाली मठ, गोल बाजार कछियाना में गुप्त नवरात्रि के समापन अवसर पर 151 मात्र शक्तियों का सुहागलो कार्यक्रम आयोजित किया गया। कार्यक्रम में पूजन, हवन और भंडारे का आयोजन हुआ,

जिसमें सभी मातृ शक्तियों ने अपने-अपने परिवार, देश और राष्ट्र की सुख-शांति की कामना की। श्री महंत योगी राजेश्वरानंद ने बताया कि यह आयोजन हर वर्ष गुप्त नवरात्रि पर किया जाता है और मातृ शक्तियों के

उपस्थित होने से समारोह का विशेष महत्व बढ़ता है। इस अवसर पर अलका गर्ग, सविता साध्वी, नंदिता तिवारी, पूनम राठौर, सुनीता शुक्ला, सुषमा पटेल, संगीता पटेल, रैनु लखेरा सहित अन्य मातृ शक्तियां उपस्थित रहीं।

# सड़कों पर अवैध वाहनों की नो-एंट्री टोल पार करते ही पहुंचेगा ई-चालान

जबलपुर।

मध्य प्रदेश की सड़कों पर परमिट, बीमा और फिटनेस के बिना चलने वाले वाहनों की पहचान अब टोल बुथ पर की जा सकेगी। यह टोल प्लाजा में लगे कैमरों व फास्ट टैग से संभव होगा। टोल प्लाजा से वाहनों की वैधता की पहचान की जाएगी। वाहनों के दस्तावेज गडबड मिले तो ई-चालान जारी होगा। इसके लिए मध्य प्रदेश परिवहन आयुक्त कार्यालय में ई-डिटेक्शन सेल को राष्ट्रीय सूचना केंद्र की ई-डिटेक्शन प्रणाली के माध्यम से ई-चालान जारी करने के लिए अधिकृत किया गया है।

स्वचालित रूप से ई-चालान जारी किया जाएगा

राष्ट्रीय सूचना विज्ञान केंद्र की ई-डिटेक्शन प्रणाली को प्रदेश में स्थित नेशनल हाइवे तथा स्टेट हाइवे के टोल प्लाजा एवं राज्य शासन के अन्य विभागों के साथ एकीकृत किया जाएगा। इसके बाद इन स्थलों से गुजरने वाले वाहनों की वैधता का सत्यापन ई-डिटेक्शन प्रणाली के माध्यम से स्वतः हो जाएगा, यदि कोई वाहन अवैध, बिना बीमा, बिना फिटनेस, बिना पीयूसी या बिना स्वामित्व के टोल पार करता है, तो उसके खिलाफ स्वचालित रूप से इलेक्ट्रॉनिक (ई-चालान) जारी किया जाएगा।

गडबडी पर जारी होंगे चालान

चालान की कार्रवाई ई-डिटेक्शन सेल से होगी। जैसे

साल पुराने अनफिट वाहनों की भी खुलेगी टोल

ही वाहन के बीमा, फिटनेस, पीयूसी में गडबडी मिली तो ई-चालान फोन, एसएमएस या ई-मेल के माध्यम से वाहन मालिक को भेजा जाएगा। इसमें उल्लेखन का विवरण, अभिलेख राशि और भुगतान की जानकारी होगी। वाहन मालिक को लाइसेंस के विरुद्ध ऑफलाइन अपील या भुगतान का विकल्प मिलेगा। पहले चरण में परमिट, बीमा और फिटनेस पर ध्यान केंद्रित किया जाएगा।

दस्तावेज एक्सपायर्ड या अवैध तो वाहन डिफाल्टर के रूप में होगा चिह्नित

टोल प्लाजा पर गुजरते समय वाहन का कोई दस्तावेज एक्सपायर्ड या अवैध पाया जाता है, तो वाहन को डिफाल्टर के रूप में चिह्नित कर तुरंत ई-चालान जारी किया जाएगा। यह प्रणाली पहले से ही ओडिशा, छत्तीसगढ़, बिहार और गुजरात जैसे राज्यों में सफलतापूर्वक लागू की जा चुकी है। राजस्थान में भी एनएचआइ ने इसी तरह के स्मार्ट सिस्टम को कई टोल प्लाजा पर लागू करने की योजना बनाई है।

15 वर्ष पुराने वाहनों की भी होगी पहचान

यह प्रणाली 15 वर्ष से अधिक पुराने उन वाहनों की भी पहचान करेगी, जिनका पंजीयन प्रमाण पत्र समाप्त हो चुका है और समय पर नवीनीकरण नहीं कराया गया है। वाहन स्वामी, परिवहन सेवा पोर्टल के माध्यम से ऑनलाइन जुर्माना जमा कर सकेंगे।

# स्वास्थ्य विभाग की हुई समीक्षा बैठक

जबलपुर।

कलेक्टर राघवेंद्र सिंह की अध्यक्षता में स्वास्थ्य विभाग की गतिविधियों की समीक्षा की गई। इस दौरान जिला पंचायत के मुख्य कार्यपालन अधिकारी अभिषेक गहलोत, मुख्य चिकित्सा एवं स्वास्थ्य अधिकारी सहित सभी संबंधित चिकित्सक मौजूद थे। बैठक में गृह आधारित शिशु एवं प्रसूता की मॉनिटरिंग पर विस्तार से चर्चा की गई। साथ ही शिशु और मातृ मृत्यु दर की स्थिति व इसमें कमी लाने के लिए किये जा रहे प्रयासों की समीक्षा की गई। शहरी और ग्रामीण क्षेत्रों में समय-समय पर लगने वाले टीकाकरण की चर्चा की गई। इस



दौरान बताया गया कि जबलपुर शहरी क्षेत्र कुंडम और पनागर में मीजल्स रूबला के प्रकरण बढ़ रहे हैं। कलेक्टर सिंह ने इसकी रोकथाम व बचाव के लिए आवश्यक निर्देश दिये। बैठक में

स्वास्थ्य संबंधी विभिन्न गतिविधियों पर चर्चा की गई, जिसमें मधुमेह, बीपी, आयुष्मान, स्वास्थ्य केन्द्रों में सुरक्षा व सफाई कर्मी आदि से संबंधित विषय शामिल थे।

# निगम ने की जगह-जगह अतिक्रमण हटाने की कार्रवाई

जबलपुर।

नगर निगम द्वारा निगमायुक्त रामप्रकाश अहिरवार के निर्देशानुसार शहर में अतिक्रमण विरोधी अभियान चलाया गया। इस अभियान के अंतर्गत आज शहर भर में जगह जगह अतिक्रमण हटाने की कार्रवाई की गयी। कार्रवाई के संबंध में अपर आयुक्त अरविंद शाह एवं अतिक्रमण प्रभारी मनीष तड़से ने बताया कि आज शहर के विभिन्न हिस्सों में बड़ी कार्रवाई करते हुए अवैध कब्जों को जर्मादोज कर दिया। अतिक्रमण प्रभारी मनीष तड़से ने बताया कि आज अभियान की शुरुआत बाजनामठ और जेडीए कॉलोनी गार्डन से हुई, जहाँ पूर्व से चिन्हित किए गए अतिक्रमणों को जैसीबी की मदद से हटाया गया। प्रशासन ने स्पष्ट किया कि सार्वजनिक पार्कों और गार्डन की जमीन पर किसी भी प्रकार का अवैध कब्जा बर्दाश्त नहीं किया जाएगा। उन्होंने बताया कि गोल बाजार, छोटी लाइन फाटक से



लेकर रामपुर चौक तक सघन अभियान चलाकर फुटपाथ खाली कराए गए। एचडीएफसी बैंक गोलबाजार के पास बैंक के बाजू स्थित कंजरवंसी को अतिक्रमण मुक्त कराया गया। उन्होंने बताया कि हनुमानताल तालाब के किनारे किए गए

अस्थायी अतिक्रमण को हटाया गया। साथ ही अनवर के बाड़े को पूरी तरह खाली कराया गया। चितरंजन दास वार्ड में शासकीय भूमि पर चोरी-छिपे किए जा रहे अवैध निर्माण को मौके पर पहुंचकर रुकवा दिया गया। तिलवारा में कम्युनिटी शौचालय के पास

किए गए अस्थायी कब्जों को हटाकर रास्ता साफ किया गया।

मुनादी कर दी गई सख्त चेतावनी

अतिक्रमण प्रभारी मनीष तड़से ने बताया कि कार्रवाई के साथ-साथ निगम प्रशासन ने जन-जागरूकता और चेतावनी का सहारा भी लिया। तीन पत्ती, सिविक सेंटर, शास्त्री ब्रिज और मालवीय चौक जैसे व्यस्ततम इलाकों में लाउडस्पीकर के माध्यम से मुनादी की गई। व्यापारियों और नागरिकों को हिदायत दी गई है कि वे दोबारा अतिक्रमण न करें, अन्यथा भारी चालानी कार्रवाई के साथ-साथ कानूनी कदम भी उठाए जाएंगे। कार्यवाही के समय सहायक अतिक्रमण निरोधक अधिकारी अखिलेश सिंह भदौरिया, एकता रघुवंशी, सहायक परिवहन यातायात प्रबंधन अधिकारी दीपेंद्र सिंह रावत सहित दल प्रभारी जोसफ प्रवीण, अंकित पारस, वीरेंद्र मिश्रा आदि उपस्थित रहे।

भविष्य की दिशा तय कर रहे सम्मेलन : आकर्षण महाराज

# कंकाली मंदिर में महाकाली बस्ती का हिन्दू सम्मेलन

सिहोरा

सनातन धर्म की गरिमा और सांस्कृतिक विरासत को सुदृढ़ करने के उद्देश्य से महाकाली बस्ती के विराट हिन्दू सम्मेलन का आयोजन संत आकर्षण जी महाराज, प्रांत प्रचारक ब्रजकांत जी, सेवानिवृत्त प्रोफेसर डॉ अरुणा पांडे, राष्ट्रीय कवियत्री मणिका दुबे के आतिथ्य में कंकाली मंदिर में पूर्व विधायक दिलीप दुबे, नगर पालिका अध्यक्ष संध्या दुबे के संयोजन में आयोजित किया गया। सम्मेलन के पहले मातृशक्ति ने गढ़िया मोहल्ला, झंडा बाजार, कटरा मोहल्ला से झांकी के साथ भव्य कलश यात्रा निकाली। कार्यक्रम में सैकड़ों की संख्या में हिंदू सनातनी शामिल हुए जिससे पूरा क्षेत्र भगवामय नजर आया।

### मह्य स्वागत और सांस्कृतिक प्रस्तुति

सम्मेलन की शुरुआत अतिथियों के गरिमामयी आमनन के साथ हुई। ढोल-नागाडों और पुष्पवर्षा के बीच मंचासीन अतिथियों का भव्य स्वागत किया गया। कार्यक्रम



का शुभारंभ पवन म्यूजिकल ग्रुप द्वारा प्रस्तुत हनुमान चालीसा एंव सुंदरकांड पाठ से हुआ इसी कड़ी में सांस्कृतिक सामाजिक कदम संस्था द्वारा लोक नृत्य के साथ बच्चों ने अनेक सांस्कृतिक कार्यक्रम प्रस्तुत किए गये।

### सनातन को साथ लेकर चलें

सम्मेलन के मुख्य अतिथि राष्ट्रीय कथावाचक आकर्षण

जी महाराज ने कहा कि हमें हमारे बच्चों को संस्कारवान बनाना होगा ताकि वे देश के विकास में भागीदार बनें। युवा पर्यावरण की रक्षा करने के साथ हमेशा सनातन को साथ लेकर चलें नहीं तो इसका अस्तित्व ही खतरे में पड़ जायेगा। इसी तरह प्रांत प्रचारक, ब्रजकांत, मणिका दुबे ने भी सम्मेलन को संबोधित किया। संघ के शताब्दी वर्ष के अवसर पर आयोजित ये सम्मेलन हिंदू धर्म की एकता, गौरवशाली

विरासत और भविष्य की नई दिशा तय कर रहे हैं। इस अवसर पर जिला प्रचारक आतिश जी, जनपद पंचायत अध्यक्ष रश्मि मनेन्द्र अर्निहोत्री, पार्षद रीता शुक्ला, जवाहर कोल, शारदा बर्मन, लीला सुप्री बर्मन, प्रमोद चौधरी, बेबी विनय पाल ज्योति सुनील चक्रवर्ती, शारदा बर्मन के साथ अनेक जनप्रतिनिधियों के साथ राजनीतिक और सामाजिक क्षेत्र की कई प्रमुख हस्तियां मौजूद रहीं।

### मुख्यमंत्री तीर्थ दर्शन योजना :

## रामेश्वरम-मदुरई की तीर्थ यात्रा पर जाने के इच्छुक वरिष्ठ नागरिकों से 5 फरवरी तक आवेदन आमंत्रित

जबलपुर। मुख्यमंत्री तीर्थ दर्शन योजना के तहत जबलपुर से रामेश्वरम-मदुरई की तीर्थ यात्रा पर जाने के इच्छुक वरिष्ठ नागरिकों से 05 फरवरी तक आवेदन आमंत्रित किये गये हैं। जबलपुर से रामेश्वरम-मदुरई की तीर्थ यात्रा के लिए 19 फरवरी को स्पेशल ट्रेन रवाना होगी। जबलपुर के तीर्थ यात्रियों के लिए स्पेशल ट्रेन में 279 सीटें आरक्षित की गई हैं। कलेक्टर कार्यालय की धर्मस्थ शाखा के अनुसार तीर्थ यात्रा पर जाने के इच्छुक वरिष्ठ नागरिकों को आवेदन दो प्रतियों में देने होंगे। रामेश्वरम-मदुरई की तीर्थ यात्रा पर जाने के इच्छुक वरिष्ठ नागरिकों को अपने आवेदन 5 फरवरी तक तहसील स्तर पर तहसीलदार रांझी, गोरखपुर एवं आधारताल तथा संबंधित मुख्य नगर पालिका अधिकारी या संबंधित मुख्य कार्यपालन अधिकारी जनपद पंचायत कार्यालय में जमा करना होंगे। आवेदन पत्र के साथ मूल निवासी के प्रमाण हेतु राशन कार्ड, डाइविंग लायसेंस, विद्युत देयक, मतदाता पहचान पत्र एवं शस्त्र लायसेंस में से कोई एक अथवा ऐसा प्रमाण संलग्न करना होगा जो शासन द्वारा स्वीकार्य हो। इसके साथ ही आधार कार्ड की छायाप्रति एवं नवीनतम रंगीन पासपोर्ट साइज के फोटो भी आवेदन पत्र के साथ संलग्न करना अनिवार्य होगा।

## ग्राम पुरवा में लगा स्वास्थ्य शिविर



बरेला। समीपस्त ग्राम पंचायत पूरवा में भारतीय हिंदू महासभा के तत्वाधान में स्वास्थ्य शिविर का आयोजन किया गया। स्वास्थ्य शिविर में शहर से आए हुए डॉक्टरों द्वारा ग्रामीण क्षेत्र के लोगों की जांच कर, दवाएं दी गईं इस अवसर पर भारतीय हिंदू महासंघ के जिला अध्यक्ष रोहित सोनकर सहित ग्रामीण जन उपस्थित रहे।

## मझौली सीएचसी में महात्मा गांधी की पुण्यतिथि पर संकल्प सभा कुष्ठ मुक्त भारत का संकल्प लेकर पखवाड़ा-2026 का हुआ शुभारंभ

मझौली। राष्ट्रपिता महात्मा गांधी की पुण्यतिथि के अवसर पर सामुदायिक स्वास्थ्य केंद्र मझौली में शुक्रवार को कुष्ठ पखवाड़ा-2026 का शुभारंभ एवं संकल्प सभा आयोजित की गई। कार्यक्रम का उद्देश्य महात्मा गांधी के कुष्ठ मुक्त भारत के संकल्प को साकार करना रहा। कार्यक्रम में नगर परिषद मझौली के पूर्व अध्यक्ष राजेंद्र चौरसिया, जिला पंचायत सदस्य राजेश सिंह ठाकुर, नगर परिषद उपाध्यक्ष गामा सोनकर, पार्षद मनोरंजन राय, बबलू दाहिया एवं बबलू जैन उपस्थित रहे। सभी



जनप्रतिनिधियों ने महात्मा गांधी के चित्र पर माल्यार्पण कर दीप प्रज्वलन किया। मुख्य खंड चिकित्सा अधिकारी डॉ. दीपक

गायकवाड़ ने अतिथियों का स्वागत किया। कुष्ठ उन्मूलन कार्यक्रम की जानकारी गिरीश पालीवाल ने दी। कार्यक्रम का संचालन सुधीर गौतम ने किया। इस अवसर पर उपस्थित जनप्रतिनिधियों एवं स्वास्थ्य कर्मियों ने कुष्ठ उन्मूलन की शपथ ली। बताया गया कि कुष्ठ पखवाड़ा 30 जनवरी से 13 फरवरी 2026 तक संचालित किया जाएगा, जिसके अंतर्गत संभावित रोगियों की पहचान एवं उपचार पर विशेष ध्यान दिया जाएगा।

## जनभागीदारी से आत्मनिर्भर ग्राम निर्माण का संदेश

पनागर। मध्य प्रदेश जन अभियान परिषद (योजना, आर्थिक एवं सांख्यिकी विभाग, म.प्र. शासन) के तत्वावधान में "ग्रामोदय से अभ्युदय" अभियान के अंतर्गत सेक्टर धनगवां के ग्राम बरगी में ग्राम पंचायत स्तरीय विकास पखवाड़ा कार्यक्रम का आयोजन किया गया। कार्यक्रम का उद्देश्य ग्रामों का सर्वांगीण विकास करते हुए प्रत्येक व्यक्ति को आत्मनिर्भर बनाना रहा। कार्यक्रम में जनभागीदारी को सशक्त करने,

## "ग्रामोदय से अभ्युदय": बरगी में विकास पखवाड़ा आयोजित

पनागर। मध्य प्रदेश जन अभियान परिषद (योजना, आर्थिक एवं सांख्यिकी विभाग, म.प्र. शासन) के तत्वावधान में "ग्रामोदय से अभ्युदय" अभियान के अंतर्गत सेक्टर धनगवां के ग्राम बरगी में ग्राम पंचायत स्तरीय विकास पखवाड़ा कार्यक्रम का आयोजन किया गया। कार्यक्रम का उद्देश्य ग्रामों का सर्वांगीण विकास करते हुए प्रत्येक व्यक्ति को आत्मनिर्भर बनाना रहा। कार्यक्रम में जनभागीदारी को सशक्त करने,

पर जोर दिया गया। ग्राम विकास प्रस्फुटन समिति की अध्यक्ष श्रीमती रोशनी काछी, कोषाध्यक्ष श्रीमती वर्षा, सहसचिव श्रीमती सोमन सहित समिति सदस्य उपस्थित रहे। इस अवसर पर ग्राम सरपंच शैलेन्द्र, सचिव लखन, आदिवासी जन कल्याण एवं बाल उद्यान समिति धनगवां की सचिव श्रीमती विनिता आदिवासी तथा स्वयं सहायता समूहों की महिलाओं और आंगनवाड़ी कार्यकर्ताओं का सराहनीय सहयोग रहा। विकास पखवाड़ा कार्यक्रम उत्साहपूर्वक संपन्न हुआ।

## एम.पी. ट्रांसको खेलकूद प्रतियोगिता में खिलाड़ियों का शानदार प्रदर्शन

### सुरभि सचान बनीं महिला बैडमिंटन चैंपियन, तबरेज चौधरी ने जीता टेबल टेनिस खिताब

जबलपुर। मध्य प्रदेश पावर ट्रांसमिशन कंपनी (एम.पी. ट्रांसको) की वार्षिक खेलकूद प्रतियोगिता 2026 के तीसरे दिन विभिन्न स्पर्धाओं में खिलाड़ियों ने उत्कृष्ट प्रदर्शन किया। महिला बैडमिंटन एकल फाइनल में सुरभि सचान ने माया पटेल को 15-4, 15-7 से पराजित कर खिताब अपने नाम किया। पुरुष टेबल टेनिस एकल फाइनल में तबरेज चौधरी ने सुनील यादव को सीधे सेटों में हराकर



समापन समारोह आज शाम 4 बजे प्रबंध संचालक सुनील तिवारी की उपस्थिति में होगा।

## शहर में तेजी से हो रहा विकास: महापौर अन्नू

### सिविल लाइन में 60 लाख की सड़क निर्माण शुरू, गुणवत्ता से नहीं होगा समझौता

जबलपुर। नगर निगम द्वारा शहर में विकास कार्यों को तेज गति दी जा रही है। महापौर जगत बहादुर सिंह "अन्नू" ने केन्द्र विधानसभा क्षेत्र के विधायक अशोक ईशरदास रोहाणी एवं निगमाध्यक्ष रिंकुज विज के साथ सिविल लाइन क्षेत्र में 60 लाख रुपये की लागत से निर्मित की जा रही सड़क का निरीक्षण किया। निरीक्षण के दौरान सड़क निर्माण की गुणवत्ता की मौके पर जांच भी की गई। महापौर अन्नू ने अधिकारियों व ठेकेदारों को सख्त निर्देश देते हुए कहा कि निर्माण कार्य में गुणवत्ता एवं समय सीमा से कोई समझौता नहीं किया जाएगा। लापरवाही बरतने वाले ठेकेदारों एवं अधिकारियों के विरुद्ध कार्रवाई की जाएगी। उन्होंने बताया



कि अगले माह शहर में 6 करोड़ रुपये की लागत से डामरीकृत सड़कों का निर्माण किया जाएगा, जिसकी स्वीकृति प्रदान की जा चुकी है। जर्जर सड़कों को प्राथमिकता दी जाएगी, जिससे यातायात व्यवस्था बेहतर होगी। निरीक्षण के दौरान संभागीय यंत्री अभिषेक तिवारी एवं अन्य अधिकारी उपस्थित रहे।

श्रीमती रजनी निगम- चंद्रिका आश्रय परिसर गोरखपुर थाने के निकट निवासी श्री राजेंद्र कुमार निगम की धर्मपत्नी श्रीमती रजनी निगम (51) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री बिशन बिहारीलाल अग्रवाल- गुप्तेश्वर वार्ड निवासी श्री बिशन बिहारीलाल अग्रवाल (83) का निधन हो गया। अंतिम संस्कार गुप्तेश्वर मोक्षधाम में किया गया। श्री विजय कुमार चौधरी- बरगी हिल्स पुलिस थाने के पास निवासी श्री विजय कुमार चौधरी (56) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कुलवंत सिंह दुग्गल- गोरखपुर सनातन धर्म मंदिर के पास निवासी श्री कुलवंत सिंह दुग्गल (82) का निधन हो गया। अंतिम संस्कार गुप्तेश्वर मोक्षधाम में किया गया। श्री दशरथ चौधरी- चेरीताल निवासी श्री दशरथ चौधरी (62) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कपूरचंद राजपूत- शौतलामाई भटनागर अस्पताल के पीछे निवासी श्री कपूरचंद राजपूत (70) का निधन हो गया। अंतिम संस्कार करियापाथर श्मशान भूमि में किया गया। श्री जगदीश सिंह तोमर- बीटी रोड गुलोआ गढ़ा निवासी श्री जगदीश सिंह तोमर (83) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अशोक कोरी- बाबा टोला ठक्कर ग्राम निवासी श्री अशोक कोरी (65) का निधन हो गया। अंतिम संस्कार करियापाथर श्मशान भूमि में किया गया। श्री केशव राव- प्रगति नगर तिहारि निवासी श्री केशव राव (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शिवरती बाई बंशकार- करियापाथर निवासी श्री मुन्ना बंशकार की धर्मपत्नी श्रीमती शिवरती बाई बंशकार का निधन हो गया। अंतिम संस्कार करियापाथर श्मशान भूमि में किया गया। श्रीमती लक्ष्मी परिहार- उपहार अपार्टमेंट साउथ सिविल लाइन निवासी श्री उभाष चंद्र परिहार की धर्मपत्नी श्रीमती लक्ष्मी परिहार (64) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती दुर्गा केशरवानी- हृदय नगर गुप्तेश्वर निवासी श्री

## देवताल शैलपर्ण उद्यान में आज सामूहिक चित्रांकन

जबलपुर स्केचिंग समूह की पहल, कला के साथ स्वच्छता का संदेश



जबलपुर स्केचिंग समूह के तत्वावधान में शहर के चित्रकार एवं कलाकार रविवार 1 फरवरी को शैलपर्ण उद्यान, देवताल में सामूहिक चित्रांकन एवं रेखांकन करेंगे। सुबह 9 बजे से प्रारंभ होने वाले इस आयोजन में कलाकार अपनी सुविधा अनुसार कैमवास

पेंटिंग, वॉटर कलर एवं स्केचिंग करेंगे। यह सत्र दोपहर 12 बजे तक चलेगा।

कार्यक्रम में वरिष्ठ चित्रकार अवधेश बाजपेई, ब्रजमोहन आर्य, आकांक्षा ठाकुर, मनोज विश्वकर्मा, परेश दत्त तिवारी सहित ललित कला महाविद्यालय के छात्र भाग लेंगे। चित्रांकन से पूर्व कलाकारों द्वारा उद्यान परिसर में फैले कचरे की सफाई भी की जाएगी। जबलपुर स्केचिंग समूह ने निर्णय लिया है कि भविष्य में प्रत्येक रविवार अथवा अवकाश के दिन शहर के विभिन्न स्थलों पर इस प्रकार के रचनात्मक आयोजन किए जाएंगे। इसमें रुचि रखने वाले सभी कलाकारों का स्वागत है।

हरिभूमि दिजी/शेक/उरावन, एमडी रम, पुण्यतिथि संबंधी संदेश प्रकाशित कराने के लिए

चित्र सड़क:-	1000 से मी.	वैकल्पिक/स्टैट 300/-
चित्र सड़क:-	1000 से मी.	रेखी 400/-
चित्र सड़क:-	1000 से मी.	रेखी 1100/-

सम्पर्क करें विज्ञापन विभाग-930308299, 9407362100

# ओबीसी आरक्षण प्रकरण में राज्य सरकार ने सर्वोच्च न्यायालय में रखा प्रभावी रूप से पक्ष

हरिभूमि न्यूज़ ►► गोपाल

ओबीसी आरक्षण से संबंधित प्रकरण में सर्वोच्च न्यायालय में राज्य सरकार की ओर से पूरी तैयारी के साथ सशक्त पक्ष रखा जा रहा है।

इसी क्रम में 29 जनवरी 2026 को राज्य सरकार की ओर से एडिशनल सॉलिसिटर जनरल केएम नटराज, स्टैंडिंग कॉउंसिल मृगांक एलकर, अतिरिक्त महाधिवक्ता धीरेन्द्र सिंह परमार, स्टैंडिंग कॉउंसिल हरमीत सिंह रूपराह एवं शासकीय अधिवक्ता राजन चौरसिया सम्पूर्ण तैयारी के साथ न्यायालय में उपस्थित थे।

■ **प्रिट एवं सोशल मीडिया में प्रकाशित तथ्यहीन एवं भ्रामक रिपोर्टिंग को न्यायालय ने लिया गंभीरता से**



सर्वोच्च न्यायालय में राज्य सरकार की ओर से उपस्थित अधिवक्तागण।

## प्रकरण की विस्तृत सुनवाई 4 फरवरी को होगी

सर्वोच्च न्यायालय की बेंच केवल इस सप्ताह के लिए गठित थी। न्यायालय से अवगत कराया गया कि उक्त प्रकरण की विस्तृत सुनवाई 4 फरवरी को की जाएगी। राज्य सरकार की ओर से न ही समय मांगा गया और न ही सुनवाई को आगे बढ़ाने का कोई अनुरोध किया गया।

एडिशनल सॉलिसिटर जनरल नटराज ने 29 जनवरी को न्यायालय में हुई सुनवाई के संबंध में तथ्यहीन एवं भ्रामक रिपोर्टिंग के संवेदनशील मुद्दे को न्यायालय के संज्ञान में लाया गया। उन्होंने कहा कि न्यायालयों में विचाराधीन

प्रकरणों के संबंध में मीडिया के समक्ष पार्टी प्रवक्ताओं की तरह जानकारी प्रस्तुत करना न्यायालय की गरिमा के विरुद्ध है। एडिशनल सॉलिसिटर जनरल नटराज ने मीडिया के समक्ष संबंधित एडवोकेट के शासकीय अधिवक्ताओं की अनुपस्थिति बताने और न्यायधिपतियों के नाम के उल्लेख को भी न्यायालयीन गरिमा के विरुद्ध बताने पर समग्र निदेश प्रसारित करने का आग्रह किया। इसे न्यायालय ने गंभीरता से लेते हुए आगामी 4 फरवरी 2026 को होने वाली सुनवाई के दौरान इस विषय को संज्ञान लेने की बात कही है।

## पिछड़ा वर्ग के युवाओं के लिए विदेश में रोजगार के अवसरों का बढ़ा दायरा, हर वर्ष 600 युवाओं को विदेश भेजने का लक्ष्य

मप्र कैबिनेट ने 'पिछड़ा वर्ग के बेरोजगार युवक-युवतियों को विदेश में रोजगार उपलब्ध कराने की योजना-2022' में महत्वपूर्ण संशोधनों को मंजूरी दी है। अब यह योजना 'अन्य पिछड़ा वर्ग के युवाओं के लिए विदेश में रोजगार नियोजन योजना-2026' के नाम से संचालित की जाएगी। सरकार ने इस योजना के तहत जापान के साथ अन्य देशों में भी रोजगार के अवसर उपलब्ध कराने का निर्णय लिया है। इस योजना से प्रदेश के युवाओं को जापान के साथ दुनिया के अन्य देशों में भी रोजगार के अवसर उपलब्ध कराए जाएंगे। युवाओं को अलग-अलग मान्य कार्यक्रमों के माध्यम से विदेश भेजा जाएगा। योजना के तहत हर वर्ष पिछड़ा वर्ग के 600 युवाओं को विदेश भेजने का लक्ष्य रखा गया है। पहले युवाओं को केवल 'टेकनिकल इंटरनल ट्रेनिंग प्रोग्राम' के तहत जापान भेजा जाता रहा है।

**12 माह का समय प्रशिक्षण कार्यक्रम**

युवाओं को कुल 12 माह का प्रशिक्षण दिया जाएगा, जिसमें सॉफ्ट स्किल्स, डोमेन-स्पेसिफिक स्किल्स तथा संबंधित देश की विदेशी भाषा का प्रशिक्षण शामिल होगा। योजना के विरोध के लिए बजट के अतिरिक्त सोशल इम्पैक्ट बॉण्ड (एसबीआई) और कॉर्पोरेट सोशल रिस्पॉन्सिबिलिटी (सीएसआर) फंड का भी उपयोग किया जाएगा।

## योजना के लिए पात्रता, मप्र का मूल निवासी होना अनिवार्य

इस योजना का लाभ लेने के लिए आवेदक का मप्र का मूल निवासी होना अनिवार्य है। साथ ही अन्य पिछड़ा वर्ग (ओबीसी) का नॉन-क्रोमीलियर जाति प्रमाण-पत्र आवश्यक होगा। प्रशिक्षण के चयन के समय आयु 17 से 40 वर्ष के बीच होनी चाहिए, जबकि विदेश में नौकरी जॉइन करते समय न्यूनतम आयु 18 वर्ष पूर्ण होना आवश्यक है। आवेदक के विरुद्ध कोई आपराधिक प्रकरण दर्ज या विचाराधीन नहीं होना चाहिए तथा संबंधित ट्रेड/कौशल के अनुसार न्यूनतम शैक्षणिक एवं तकनीकी योग्यता अनिवार्य होगी।

**महिलाओं और दिव्यांगजनों को आरक्षण, प्रशिक्षण शुल्क सरकार वहन करेगी**

योजना के अंतर्गत 35 प्रतिशत सीटें बेटियों के लिए और 6 प्रतिशत सीटें दिव्यांगजनों के लिए आरक्षित की गई हैं। प्रति युवा अधिकतम 2 लाख रुपए तक का प्रशिक्षण शुल्क सरकार द्वारा वहन किया जाएगा। प्रशिक्षण पूर्णतः आवासीय होगा। यदि हॉस्टल सुविधा उपलब्ध नहीं होती है, तो प्रशिक्षुओं को 2,000 रुपए प्रतिमाह कियाया भत्ता प्रदान किया जाएगा। सर्टिफिकेशन परीक्षा के पहले प्रयास की फीस भी संस्था द्वारा वहन की जाएगी।

## खबर संक्षेप



## निगम के सेवानिवृत्त 6 कर्मचारियों को दी विदाई

भोपाल। नगर निगम में सेवा से सेवानिवृत्त हुए 6 कर्मचारियों को शुक्रवार को उपायुक्त हीरेन्द्र सिंह कुशवाह ने शॉल, श्रीफल से सम्मानित कर विदाई दी। माता मंदिर हर्षवर्धन काम्प्लेक्स स्थित निगम कार्यालय में आयोजित विदाई समारोह में सुषमा रानी श्रीवास्तव, निहाल सिंह, जाफ़र खां, मदनलाल, मो जफर के अलावा सेवानिवृत्त अधिकारी-कर्मचारी कल्याण समिति के अध्यक्ष एस नजीर अहमद आदि मौजूद रहे।

## महात्मा गांधी को मौन धारण कर दी श्रद्धांजलि

भोपाल। राष्ट्रपिता महात्मा गांधी की पुण्यतिथि (शहीद दिवस) पर शुक्रवार को मध्य क्षेत्र विद्युत वितरण कंपनी के गोविंदपुरा स्थित मुख्यालय में कार्मिकों द्वारा श्रद्धांजलि अर्पित की गई। इस अवसर पर अधिकारियों, कर्मचारियों ने मौन धारण कर बापू के सत्य, अहिंसा और सद्भाव के संदेश को याद किया। महात्मा गांधी के आदर्श आज भी समाज और देश को सही दिशा देने में महत्वपूर्ण हैं। सभी ने उनके बताए मार्ग पर चलने का संकल्प लिया।

## मानव अधिकार आयोग की समझी कार्यप्रणाली

भोपाल। मप्र मानव अधिकार आयोग ने शीतकालीन इंटरैक्शन का आयोजन किया। इसमें विद्यार्थियों को मानव अधिकार एवं आयोग की कार्यप्रणाली, विधि विषयों पर रिसोर्स पर्सन ने प्रशिक्षण दिलाया। आयोग के अध्यक्ष डॉ. अश्वथ प्रताप सिंह ने विद्यार्थियों को पूर्ण लगन से प्रशिक्षण के लिए निर्देशित किया। रीना शर्मा, उप पुलिस अधीक्षक, मप्र मानव अधिकार आयोग ने विद्यार्थियों को गोविंदपुरा थाना, सीसीटीएनएस, एससीआरबी, डायल-112, एमपी एफएसएल, डीएनए लैब, केन्द्रीय जेल, मध्यप्रदेश विधानसभा एवं ब्रह्माकुमारी संस्थान का भ्रमण कराते हुए कार्यप्रणाली से अवगत कराया। प्रशिक्षण प्राप्त करने वाले 33 विद्यार्थियों को आयोग की ओर से प्रमाण-पत्र दिए गए।

## एमपी में ई-एचआरएमएस का पहला चरण फरवरी से

भोपाल। मध्य प्रदेश में अब पुलिसकर्मियों और अफसरों को अब अगले महीने से छुट्टी या प्रतिनियुक्ति पर जाने के लिए लिखित में आवेदन नहीं देना पड़ेगा। अब उन्हें ऑनलाइन अपना आवेदन देना होगा। सर्विस बुक में अपनी सजा आदि भी पुलिसकर्मियों किसी भी समय देख सकेंगे। इन दिनों सर्विस बुक को डिजिटल रूप में अपलोड करने का कामअपने आखिरी चरण में पहुंच गया है, अब तक एक लाख से ज्यादा पुलिसकर्मियों का रिपोर्ट ई-एचआरएमएस पोर्टल पर अपलोड किया जा चुका है, जबकि इस सुविधा का पहला चरण फरवरी के पहले हफ्ते से शुरू होगा।

## मुख्यमंत्री डॉ. मोहन ने राज्य स्तरीय पुष्प महोत्सव का किया शुभारंभ

# राज्य सरकार किसानों को दे रही है फूलों की खेती के लिए तकनीकी प्रशिक्षण, अनुदान

हरिभूमि न्यूज़ ►► गोपाल

मुख्यमंत्री डॉ. मोहन यादव ने कहा कि राज्य स्तरीय पुष्प महोत्सव के माध्यम से किसानों को व्यवसायिक स्तर पर फूलों की खेती के लिए प्रोत्साहित किया जा रहा है। राज्य के किसान पुष्प उत्पादन से अपनी आय बढ़ा रहे हैं। इस आयोजन में पुष्प उत्पादक किसान, नर्सरी संचालक और खरीदार तीनों एक स्थान पर जुटे हैं। उन्होंने कहा कि किसानों को बाजार की संभावनाओं और फूलों की खेती की जानकारी प्रदान की जा रही है। प्रदेश में फूलों की खेती का रकबा निरंतर बढ़ रहा है।

मुख्यमंत्री डॉ. यादव शुक्रवार को शासकीय गुलाब उद्यान, लिंक रोड-एक में कृषक कल्याण वर्ष-2026 के तहत आयोजित राज्य स्तरीय पुष्प प्रदर्शनी को संबोधित कर रहे थे। मुख्यमंत्री ने प्रदर्शनी का अवलोकन किया और किसानों, नर्सरी संचालकों तथा पुष्प प्रेमियों से चर्चा की। उन्होंने पुष्प प्रदर्शनी में विभिन्न वर्गों के लिए हुई विभिन्न प्रतियोगिताओं के विजेताओं को पुरस्कार तथा विभिन्न योजनाओं के हितग्राहियों को हितलाभ वितरित किए। इस अवसर पर प्रदेश में उद्यानिकी गतिविधियों पर केन्द्रित लघु फिल्म का प्रदर्शन हुआ। कार्यक्रम में कृषि मंत्री एदल सिंह कंधाना, उद्यानिकी मंत्री नारायण सिंह कुशवाह, उद्यानिकी आयुक्त अरविंद दुबे व अन्य अधिकारी मौजूद थे।

## पुष्प महोत्सव के तीन दिन तक जारी रहने की घोषणा



फूलों की जानकारी लेते सीएम डॉ. यादव।

## पुष्प उत्पादन से किसानों की बढ़ रही है नकद आय

मुख्यमंत्री डॉ. यादव ने कहा कि प्रदेश के 40 हजार किसान पुष्प उत्पादन से जुड़े हैं और 45 हजार हेक्टेयर क्षेत्र में फूलों का उत्पादन हो रहा है। हर साल लाखों टन फूल गुजरात, महाराष्ट्र सहित विदेशों में भी भेजे जा रहे हैं। राज्य सरकार किसानों को पुष्प उत्पादन के लिए तकनीकी प्रशिक्षण और अनुदान में सहायता प्रदान कर रही है।

मुख्यमंत्री ने कहा कि मप्र देश का दूसरा सर्वाधिक पुष्प उत्पादक राज्य है। वर्ष 2021-22 तक राज्य में फूलों की खेती का रकबा 37 हजार हेक्टेयर था, जो अब बढ़कर 44 हजार हेक्टेयर हो चुका है।

## एक दिवसीय दौरे पर रायपुर पहुंचे केन्द्रीय मंत्री शिवराज ने कहा

केंद्र और राज्य सरकार के रोडमैप की बात की

## छग को कृषि और ग्रामीण विकास के क्षेत्र में अग्रणी बनाने का लक्ष्य

हरिभूमि न्यूज़ ►► रायपुर

केन्द्रीय कृषि एवं किसान कल्याण मंत्री शिवराज सिंह चौहान ने कहा है कि हमारा लक्ष्य छत्तीसगढ़ को कृषि और ग्रामीण विकास के क्षेत्र में देश का अग्रणी राज्य बनाना है। एक दिवसीय प्रवास पर पहुंचे चौहान ने स्वामी विवेकानंद विमानतल पर चर्चा में कहा कि छत्तीसगढ़ के विकास के लिए केंद्र और राज्य सरकार के साझा रोडमैप की बात की।

उन्होंने कहा कि छत्तीसगढ़ में कृषि सुधारों, ग्रामीण विकास योजनाओं और किसानों की आय बढ़ाने की दिशा में राज्य सरकार के प्रयासों की सराहना भी की। केन्द्रीय कृषि मंत्री चौहान ने दुर्गा जिले में प्रगतिशील किसानों से मुलाकात की और उनके अनुभवों को साझा किया। उन्होंने कहा कि छत्तीसगढ़ के किसान अपनी मेहनत और उन्नत कृषि पद्धतियों से एक मिसाल पेश कर रहे हैं। विकासित भारत की रामजी योजना के पेश

को रेखांकित करते हुए कहा कि इसके तहत गाँवों को स्वावलम्बी, गरीबी मुक्त और रोजगार युक्त बनाया जाएगा। योजना के तहत मनरेगा की तर्ज पर रोजगार के दिनों को 100 से बढ़ाकर 125 दिन किया गया है। इस योजना को लेकर कांग्रेस केवल 'विरोध के लिए विरोध' की मानसिकता से ग्रस्त है। केन्द्रीय मंत्री ने पिछली सरकार पर प्रधानमंत्री आवास योजना में कोताही बताने का आरोप लगाते हुए कहा कि वर्तमान सरकार ने 18 लाख आवासों के निर्माण में तेजी लाई है। रविवार को प्रस्तुत होने जा रहे केन्द्र सरकार के आगामी बजट के बारे में चौहान ने विश्वास व्यक्त किया कि यह बजट प्रधानमंत्री नरेंद्र मोदी के 'आत्मनिर्भर भारत' के सपने को साकार करने की दिशा में एक बड़ा कदम होगा और किसानों व आम जनता के लिए लाभकारी सिद्ध होगा।

## पुराने विवाद के चलते युवक की हत्या

बिलासपुर। पचरी घाट के पास एक निर्माणधीन पुल पर हुए विवाद में 25 वर्षीय युवक सानू हुसैन की चाकू मारकर हत्या कर दी गई। पुलिस ने इस मामले में मुख्य आरोपी विकास तिवारी सहित कुछ अन्य संदिग्धों को हिरासत में लिया है। प्रारंभिक पूछताछ में पता चला है कि यह हत्या पुराने विवाद के संबंध में समझौता करने के दबाव से जुड़ी है। थाना कोतवाली क्षेत्र में वारदात की सूचना पर पुलिस टीम तुरंत घटनास्थल पर पहुंची। घायल युवक तत्काल हॉस्पिटल ले जाया गया। दुर्भाग्यवश, रास्ते में ही उसने दम तोड़ दिया। मुक्त की पहचान सानू हुसैन, उम्र 25 वर्ष, निवासी जूना बिलासपुर के रूप में हुई है। पुलिस ने शव को पोस्टमार्टम के लिए भेज दिया है और मामले में आगे की कार्रवाई कर रही है।

## तीन लाइनें पूरी तरह अवरुद्ध, यातायात पूरी तरह प्रभावित

## मालगाड़ी के दो डिब्बे अचानक पटरी से उतरे

हरिभूमि न्यूज़ ►► रायपुर

मनेन्द्रगढ़-दरौटोला से टाईगर हिल्स की ओर जा रही एक मालगाड़ी के दो डिब्बे अचानक पटरी से उतर गए। यह घटना नागपुर चौकी क्षेत्र में हुई, जिसके कारण रेल मार्ग पर तीनों लाइनें पूरी तरह अवरुद्ध हो गईं। इस हादसे के परिणामस्वरूप रेल यातायात व्यवस्था बुरी तरह प्रभावित हुई है, जिससे ट्रेनों के संचालन में विलंब हुआ।

रेलवे प्रशासन ने तत्काल राहत और बचाव कार्य शुरू कर दिया है। रेलवे अधिकारियों के अनुसार, मालगाड़ी के डिब्बों के पलटने से रेल पटरियों को काफी नुकसान पहुंचा है। घटना के तुरंत बाद, प्रभावित लाइन पर ट्रेनों का आवागमन रोक दिया गया। मलबे को हटाने और पटरियों की मरम्मत के लिए विशेष टीमों को मौके पर भेजा गया। इस कारण कई यात्री ट्रेनों और मालगाड़ियां अपने गंतव्य से पहले ही रोक दी गई हैं, जिससे यात्रियों को परेशानी का सामना करना पड़ रहा है। रेलवे ने वैकल्पिक मार्गों से ट्रेनों को चलाने की व्यवस्था की है, लेकिन इसमें भी समय लग रहा है।



## रेलवे ने दिए कारणों की जांच के आदेश

रेल मंत्रालय ने इस दुर्घटना के कारणों की जांच के आदेश दिए हैं। प्रारंभिक जांच में किसी तकनीकी खराबी या मानवी भूल का आशंका जताई जा रही है। हालांकि, पूरी रिपोर्ट आने के बाद ही दुर्घटना के असल कारणों का पता चल जाएगा। रेलवे प्रशासन ने यात्रियों से सहयोग की अपील की है और उन्हें किसी भी असुविधा के लिए खेद व्यक्त किया है। प्रभावित क्षेत्र में सुरक्षा के कड़े इंतजाम किए गए हैं और यातायात को सुचारू बनाने के लिए युद्धस्तर पर कार्य जारी है।

## नारायणपुर प्रवास के दौरान आईटीबीटी बटालियन परिसर नारायणपुर में जवानों से की चर्चा

# मुख्यमंत्री साय ने सुरक्षा बल के जवानों से मुलाकात कर की हौसला अफजाई

हरिभूमि न्यूज़ ►► 0000

छत्तीसगढ़ के सीएम विष्णुदेव साय ने नारायणपुर प्रवास के दौरान आईटीबीटी बटालियन परिसर नारायणपुर में जवानों से मुलाकात कर उनका हौसला बढ़ाया। आईटीबीटी, सीआरपीएफ, कोबरा बटालियन, बीएसएफ, डीआरजी, सीएफए के जवानों एवं महिलाओं के साथ साय ने मुलाकात की। साय ने जवानों के साथ रात्रि भोज किया और उनसे आत्मीय चर्चा की। मुख्यमंत्री ने जवानों से चर्चा करते हुए कहा कि नैसर्गिक संसाधनों से और सांस्कृतिक



विरासत से परिपूर्ण बस्तर के कई इलाकें माओवाद आतंक के चलते विकास की मुख्यधारा से अलग-थलग पड़े थे। आप सबके अदम्य साहस, शौर्य, पराक्रम के कारण ही यहां शांति और सुरक्षा का वातावरण निर्मित हुआ है और विकास कार्यों को गति मिली है। उन्होंने देश की सुरक्षा में सुरक्षा बलों के जवानों के योगदान की सराहना करते हुए कहा कि कठिन परिस्थितियों में सेवा कर रहे जवानों का मनोबल बनाए रखना हम सबकी प्राथमिकता

है। मुख्यमंत्री ने जवानों को भरोसा दिलाया कि राज्य सरकार उनके कल्याण और सुविधाओं के लिए निरंतर प्रयासरत है। जवानों ने भी मुख्यमंत्री के साथ अपने अनुभव साझा किए और इस आत्मीय मुलाकात को प्रेरणादायक बताया। वन मंत्री केदार कश्यप ने कहा कि सुरक्षा बलों के जवानों द्वारा केंद्रीय गृहमंत्री अमित शाह के संकल्प को यहां साकार करने का काम पूरी दृढ़ता से किया जा रहा है। उन्होंने कहा कि अब बम गोलियों की आवाज की जगह अब आमजन की चहल-पहल, स्कूलों में कनहरा की गूंज और गांवों में मांदर की थाप सुनाई दे रही है। कार्यक्रम में अतिथियों ने जवानों को उपहार भेंट किए। सुरक्षा बलों के वरिष्ठ अधिकारियों ने मुख्यमंत्री और मंत्रियों को स्मृति चिह्न भेंट किए।

## सीएम ने रात्रि भोज में जवानों को परोसा भोजन

आईटीबीटी बटालियन परिसर में आईटीबीटी, सीआरपीएफ, कोबरा, बीएसएफ, डीआरजी और सीएफए के हजारों जवानों के साथ रात्रि भोजन परोसने का अवसर मिला। जवानों की थालियों में भोजन परोसते हुए उनके साहस, शौर्य और शक्ति से प्रभावित होकर आश्चर्य व्यक्त करने का प्रयास किया। नक्सल गतिविधि को नियंत्रण के लिए सुरक्षा के पथ निर्धारित कर केंद्रीय सुरक्षा बलों और राज्य के सुरक्षा बलों के दस्तों को तैनात किया गया है। आईजी सुंदरराज पी ने कार्यक्रम की रूपरेखा और बस्तर संभाग में शांति के लिए जवानों के योगदान की सराहना की। कार्यक्रम में पुलिस बंड ने स्वागत में सांस्कृतिक प्रस्तुतियां दीं।

## अब अबूझमाड़ क्षेत्र दे रहा शांति और सद्भाव का सशक्त संदेश

छत्तीसगढ़ के मुख्यमंत्री विष्णु देव साय ने कहा है कि कभी माओवादियों का बंद माने जाने वाला अबूझमाड़ क्षेत्र आज शांति और सद्भाव का एक सशक्त संदेश पूरे देश और दुनिया को दे रहा है। नारायणपुर जिले में आयोजित 'अबूझमाड़ शांति हाक मेराथन 2026' के अवसर पर उन्होंने कहा कि यह वही क्षेत्र है जो पहले नागरिकों और सुरक्षा कर्मियों के लिए भी दुर्गम था, लेकिन अब सुरक्षा स्थिति में सुधार और सकारात्मक माहौल के कारण एक बड़ा बदलाव आया है। मुख्यमंत्री साय ने मेराथन की हरी झंडी दिखाते हुए इस दौड़ में प्रतिकल्पक रूप से भाग लिया। इस कार्यक्रम में कई आत्मसमर्पित नक्सली भी प्रतिभागी के रूप में शामिल हुए। उन्होंने विजेताओं को दिए जाने वाले पदकों का भी अनावरण किया। सीएम साय ने इस बात पर जोर दिया कि आज हजारों लोग यहां इकट्ठा हुए हैं, जो सामंजस्य स्थिति और आत्मविश्वास की वापसी को दर्शाता है। मुख्यमंत्री साय ने कहा कि देश से नक्सलवाद को समाप्त करने का लक्ष्य इस साल 31 मार्च तक पूरा कर लिया जाएगा। उन्होंने विश्वास जताया कि बस्तर संभाग, जिसमें नारायणपुर सहित सात जिले शामिल हैं, पूरी तरह से माओवादी हिंसा से मुक्त हो जाएगा।

